



## KUNSILL LOKALI SAN ĠWANN

---

### IL-SITT LEĠISLATURA

#### MINUTI TAL-LAQGĦA TAL-KUNSILL

**LAQGĦA NUMRU 45 – IT-TNEJN, 22 TA' OTTUBRU 2012 FIL-5:30PM**

Il-Kunsill iltaqa' fl-Uffiċċju Amministrattiv tal-Kunsill

Preżenti	Etienne Bonello Du Puis Rita Saliba Joan Farrugia Violet Bajada Marica Bayliss Anthony Mifsud Bonnici Neville Mallia Mikhail Micallef Kurt Guillaumier	Sindku Kunsillier Kunsillier Kunsillier Kunsillier Kunsillier Kunsillier Kunsillier Segretarju Eżekuttiv
Skuzati	David Dalli	Viċi Sindku

#### **1 Approvazzjoni Minuti Numru 44**

- 1.1 Għandha tidhol fil-paragrafu 4.3 "Is-Sur Mifsud Bonnici talab kopja tar-rendikont finanzjarju tad-*Day Centre* għal dawn l-aħħar 10 snin. Dawn ma kienux inżammu, u għalhekk ma jistgħux jiġu provduti. Hu provda wkoll ritratti li allegatament juru li jidher li u butir fil-*fridge* tad-*day center* fil-11.30am u ritratti ta' żibel li juru x'inġela dik il-ġimgħa."
- 1.2 Is-Sur Anthony Mifsud Bonnici ippropona li jiġu approvati l-minuti b'din l-emenda. Is-Sur Mikhail Micallef issekonda. Kien hemm 3 favur, 2 kontra u 3 astensjoni.

#### **2 Pagamenti Numru 71**

- 2.1 Is-Sur Neville Mallia ippropona li jiġu approvati l-pagamenti. Is-Sur Etienne Bonello Du Puis issekonda. Kien hemm qbil unanimu.

#### **3 Komunikazzjoni mis-Sindku**

- 3.1 Giet diskussa ż-*zebra crossing* proposta fi Triq il-Mensija. Gie deċiż li ssir talba lil *Maltco* biex il-*booth* tal-lottu li tinsab f'din it-triq tiċċaqtaq ftit 'l fuq jew l-isfel minhabba li dan il-post huwa ideali għal *zebra crossing*.

- 3.2 Ġie diskuss is-suġġeriment li jitwaħħlu *stickers* tal-arloġġ fuq it-tabelli tat-*timed parking* biex jindika li trid ikollok arloġġ biex tipparkja hemm. Kien hemm kunsens li ma jsirux.
- 3.3 Ġiet diskussa l-istima tas-Sur Baldassare Borg biex isiru l-*maintenance* fi Pjazza Lewża, Misraħ Awrekarja, *soft area* fi Triq Fresja, u l-ħajt fi Triq is-Sardinell. L-ammont kien ta 1120 Euro. Ġie deċiż li tiġi aċċettata din l-istima.
- 3.4 Ġiet diskussa t-talba għall-mera fi Triq ir-Rundun kantuniera ma' Triq Istefanotis. Għandha ssir *site visit* qabel ma' jsir ix-xogħol.
- 3.5 Il-Kunsill ġie nfurmat li d-dipartiment se jieħu f'kunsiderazzjoni l-masġar il-ġdid meta jkun qed jagħmel l-allokkazzjoni. Għandha tinbagħat *site plan* ta' dan il-masġar Patri Leopoldu Tabone.
- 3.6 Il-Kunsill ġie nfurmat li l-kawża legali ma' Tanya Borg Cardona ġiet riżolta mal-WSC.
- 3.7 Ġiet diskussa l-proposta tal-*GreenPak* rigward ġbir ta' ħġieġ bieb, bieb. Il-Kunsill qabel li l-ġbir għandu jibqa' kif inhu bħalissa u jiżdied il-ġbir ta' ħġieġ, nhar ta' Ħamis kull gimgħatejn. Dan għandu jiġi kkommunikat lil *GreenPak*.
- 3.8 Ġie deċiż li jsir *patching*, u *handrail* fi Triq il-Ġiżi.
- 3.9 Ser isir *public consultation* nhar il-Gimgha, 26 ta' Ottubru rigward it-talba biex triq il-Gardell issir *one way*.
- 3.10 Ġiet diskussa l-proposta li jsiru *charging stations* għall-karozzi li jaħdmu bl-elettriku. Dawn għandhom isiru mill-MRRA fi Vjal ir-Riħan u Triq R Caruana Dingli quddiem il-Kunsill. Għandha tiġi provduta *site plan* ta' dawn il-postijiet.

#### **4 Affarijiet Oħra**

- 4.1 Is-Sur Neville Mallia ppropona *patching* bil-*hot asphalt* fi Triq Mudest Sapiano u Triq iċ-Ċawlsli. Hu ppropona wkoll li jinbena mill-ġdid ħajt fi Triq taż-Żwejt. Kien hemm qbil unanimu. Għandha tinbagħat ittra ta' *reminder* lil TM rigward bankina imkissra fi Triq in-Naxxar quddiem it-*Titu Bar*.
- 4.2 Is-Sinjura Marica Bayliss tkellmet rigward *Memo 38/2012* – Skema Dwar Inizjattivi ta' attivitajiet. Kien hemm qbil li se napplikaw għal żewġ attivitajiet. Waħda fl-10 ta' Frar għall-Karnival u oħra fl-4 ta' Mejju għall-attività għall-familja. Hi nfurmat, li l-Kunsill ser jiġi mogħti magna oħra tal-pressjoni u z-zokkor li jintuzaw għall-*monitoring*. Infurmat ukoll li, wara laqgħa mas-Segretarju Parlamentari għall-anzjani, id-*day centre* tal-kunsill ser jiġi rikonoxxut kif ukoll jista' jkun li d-dipartiment jibgħat xi ħaddiema bħala *helpers*.
- 4.3 Is-Sinjura Joan Farrugia talbet biex isir *patching* fi Triq il-Baltiku, tiġi rranġata bankina fi Triq l-Isponsun u tiġi miżbura siġra fi Triq il-Ġojjin li qiegħda tgħatti tabella tat-traffiku. Kien hemm qbil unanimu.
- 4.4 Is-Sinjura Violet Bajada talbet li jsiru żewġ tabelli fi Triq San Ġwann tal-Għorġhar u oħra fi Triq Bella Vista li tindika li jista' jkun hemm tfa' qed jaqsmu t-triq. Talbet ukoll li tiġi rranġata l-bankina fi Triq Santa Margerita. Kien hemm qbil unanimu.
- 4.5 Is-Sur Anthony Mifsud Bonnici lmentat rigward il-parkeġġ ħażin u l-istorbju li ġej mill-Aria. Għandha tinbagħat ittra ta' *reminder* lill-għassa ta' Birkirkara. Hu lmentat li hemm disgwid mal-Kunsilliera Marica Bayliss fuq it-tmexxija tad-*day centre*.

Is-Sinjura Joan Farrugia skużat ruġha mil-laqqgħa fis-7.30pm.

- 4.5.1 Saret diskussjoni rigward it-trasport li jsir għad-*day centre*. Għe deċiż li t-trasport isir biss għewwa San Gwann. Is-Sur Anthony Mifsud Bonnici ppreżenta *affidavit* u osservazzjonijiet, kif ukoll ippropona li l-Kunsill jittlob lill-pulizija tagħmel investigazzjoni fuq it-tmexxija tad-*day centre*. Ma kienx hemm sekondant. Is-Sindku għandu jieħu parir jekk għandux jieħu azzjoni jew le.
- 4.6 Is-Sinjura Rita Saliba staqsiet fuq il-bankina fi Triq iż-Żebbuġ li kienet ipproponiet biex issir. Għe deċiż li deċiżjoni tittieħed fl-laqqgħa oħra. Għandha tinbagħat ittra lill-Kappillan rigward il-fustuni tal-festa li għadhom fit-toroq.
- 4.7 Is-Sur Mikhail Micallef talab li jitneħħa t-*telephone booth* fi Triq J F Marks li m'għadux jintuża', titneħħa fergħa ta' siġra li ħierġa fi Triq il-Mediterran u tinkiteb ittra lil *Enemalta / GO* u l-*Melita Cable* rigward *wires* imdendlin fi Triq ir-Russett.

## 5 Għeluq il-Laqqgħa

Il-laqqgħa spiċċat fit-8.15pm. Il-laqqgħa li jmiss ser issir nhar it-Tnejn, 5 ta' Novembru 2012 fil-5.30pm.

---

Kurt Guillaumier  
Segretarju Eżekuttiv

---

Etienne Bonello Du Puis  
Sindku